

[17th March 1964

திரு. ரா. சு. வீரப்ப செட்டியார் : இந்த ரூ. 250 ஒவ்வொரு மாணவருக்கும் கொடுக்கப்படுகிறதா? அல்லது 66 மாணவர்களுக்கும் சேர்ந்து கொடுக்கப்படுகிறதா?

கனம் திரு. ஆர். வெங்கட்டராமன் : இம்மாதிரி சந்தேகம் வந்து விடும் என்பதற்காகத்தான் ரிசர்ச் என்று சொன்னேன். ஒவ்வொரு மாணவனுக்கும் ரூ. 250 வீதம் 66 மாணவர்களுக்கும் கொடுக்கப்படுகிறது.

Government Rubber Plantations in Kanyakumari district

* 281 Q.—**SRI R. S. VEERAPPA CHETTIAR** (on behalf of **SRI R. PONNAPPA NADAR**): Will the Hon. the Minister for Food be pleased to state—

(a) the extent of Government rubber plantation in Kanyakumari district; and

(b) the daily wages paid to each labourer?

கனம் திரு. ந. நல்லசேனாபதி சர்க்கரை மன்றாடியார் :

(அ) 1,476 ஏக்கரா.

(ஆ) ஆண்—ரூ. 1.50.

பெண்—ரூ. 1.00.

சிறுவர்—ரூ. 0.75.

தமிழ் வளர்ச்சிக்கான மத்திய மானியம்

*286 கேள்வி—**திரு. து. ப. அழகமுத்து :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) முதல், இரண்டாவது ஐந்தாண்டுத் திட்டக் காலத்தில் தமிழ் மொழி வளர்ச்சிக்காக மத்திய அரசாங்க மானியம் எவ்வளவு நமது மாநிலத்திற்குக் கிடைத்தது?

(இ) மேற்படி மானியம் எந்தெந்த துறைக்கு எவ்வளவு பகிர்ந்து கொடுக்கப்பட்டது?

THE HON. SRI M. BHAKTAVATSALAM : (a) No grant was received from the Government of India during the first and second year Plan periods for the development of Tamil.

(b) Does not arise.

திரு. து. ப. அழகமுத்து : தலைவர் அவர்களே, மத்திய அரசாங்கம் இந்தி மொழி வளர்ச்சிக்காக நிறையப் பணம் செலவிடுகிறபோது, தேசிய மொழிகளில் ஒன்றான தமிழ் மொழியின் வளர்ச்சிக்குச் செலவிட மத்திய அரசாங்கத்தினிடம் தொகை கோரக்கூடாதா?

கனம் திரு. எம். பக்தவத்சலம் : இந்தி பேசாத பிராந்தியங்களில் இந்தியைப் பரப்ப மத்திய அரசாங்கத்தார் உதவி செய்கிறார்கள். தமிழ் பேசாத பிராந்தியங்களில் தமிழைப் பரப்புவதற்கும் அவர்கள் செலவு செய்கிறார்கள். அது மட்டுமல்ல. தமிழை வளர்ப்பது நம்முடைய பொறுப்பு. அதிலே நமக்கு அக்கறை இருக்கிறது. இருந்தாலும் இப்பொழுது மூன்றாவது ஐந்தாண்டுத் திட்டத்தில் ஐந்து லட்ச ரூபாய் ஒதுக்கப்பட்டிருக்கிறது. தனியாக ஒரு இனம் ஒதுக்கி வைத்திருக்கிறோம். ஓரளவு மானியம் மத்திய அரசாங்கத்திடமிருந்து கிடைக்கும்.

17th March 1964]

புலவர் கா. கோவிந்தன் : தலைவர் அவர்களே, இந்தி மொழியைப் பரப்ப வேண்டியது மத்திய சர்க்காருடைய கடமை. அப்படியிருக்கும்போது, நாம் மாநில சர்க்கார் நிதியிலிருந்து கூட அதற்குப் பெரும் தொகை ஒதுக்கிச் செலவு செய்கிறோம். அதே நிலையில், தமிழ் வளர்ச்சிக்காகப் பணம் ஒதுக்க வேண்டும் என்று நாம் ஏன் மத்திய சர்க்காரைக் கேட்கக் கூடாது?

கனம் திரு. எம். பக்தவத்சலம் : இப்பொழுதுதான் நான் விடை அளித்தேன். ஐந்து லட்சம் ரூபாய் ஒதுக்கி இருக்கிறோம். அதில் பாதி மத்திய சர்க்காரிடமிருந்து மானியம் கிடைக்கும். இந்தி அரசாங்க மொழியாக இருக்கிறது. அதை இந்தியா பூராவும் பரப்புவதிலே கவனம் செலுத்தப்படுகிறது. தமிழைப் பொறுத்த மட்டில், அதை வளர்ப்பதிலே நமக்கு அக்கறை இருக்கிறது. அது நம்முடைய பொறுப்பு. தமிழை எல்லோரும் நன்றாகக் கற்றுக் கொள்ளச் செய்வது அவசியம். தமிழ் பேசப்படாத உத்திரப் பிரதேசம் போன்ற பகுதிகளிலும், வேறு பிராந்தியங்களிலும் தமிழ் கற்றுக்கொடுக்கப்படுகிறது. பல்கலைக் கழகங்களும் இதிலே அக்கறை எடுத்துக்கொள்ளுகின்றன. அதற்கு நாமும் மானியம் கொடுக்கிறோம். அம்மாதிரி இனங்களுக்கு மத்திய அரசாங்கம் ஓரளவு மானியம் கொடுக்கிறார்கள்.

திரு. து. ப. அழகமுத்து : தலைவர் அவர்களே, தற்போது தான் ஐந்து லட்ச ரூபாய் ஒதுக்கி வைத்திருக்கிறோம். அதில் பாதித் தொகையை மத்திய சர்க்காரிடமிருந்து மானியமாகப் பெறப் போகிறோம். ஆனால், முதல் இரண்டு திட்டங்களிலே அத்தகைய மானியத்தை மத்திய சர்க்காரிடமிருந்து பெறுவதற்கான நடவடிக்கை ஏன் எடுக்கப்படவில்லை?

கனம் திரு. எம். பக்தவத்சலம் : இது தனியான ஒரு திட்டம். இம்மாதிரி திட்டம் அப்பொழுது வைத்துக்கொள்ளவில்லை. தமிழ் நாட்டில் தமிழுக்கு ஒரு திட்டமா? தமிழ் நாட்டில் தமிழை எல்லோரும் நன்றாகப் படிக்கிறார்கள். “இதற்கு ஏன் பணம் ஒதுக்கவில்லை?” என்று கேட்டால் என்ன பதில் சொல்வது?

புலவர் கா. கோவிந்தன் : தலைவர் அவர்களே, ஒதுக்கியிருக்கும் ஐந்து லட்ச ரூபாய், தமிழ் வளர்ச்சி மன்றம், தமிழ் வெளியீட்டுக் கழகம் ஆகிய இவற்றுக்கும் சேர்ந்த தொகையா அல்லது வெளி மாநிலங்களில் தமிழை வளர்ப்பதற்கான தொகையா?

கனம் திரு. எம். பக்தவத்சலம் : இரண்டும் இல்லை. ஆனால், குறிப்பிட்ட சில திட்டங்களை எடுத்துக்கொள்வதற்கு திட்டத்திலேயே தொகை ஒதுக்கி வைத்திருக்கிறோம். சாதாரணமாகக் “கல்வி” இனத்தில் தொகை ஒதுக்கப்படும். ஆனால், மூன்றாவது ஐந்தாண்டுத் திட்டத்தில் குறிப்பிட்ட ஒரு திட்டமாக எடுத்துக்கொண்டு, இதற்குத் தொகை ஒதுக்கி வைத்திருக்கிறோம்.

திரு. செ. மாதவன் : தமிழ் நூல்களை எழுதுவதற்கு ஊக்குவிக்கும் திட்டம் இருந்ததே, அந்தத் திட்டமும் இந்தச் செலவில் கட்டுப்படுமா? அல்லது இது வேறு திட்டமா?

கனம் திரு. எம். பக்தவத்சலம் : அதற்குத் தனியாகப் பத்து லட்ச ரூபாய் ஒதுக்கி வைத்திருக்கிறோம். அது செலவு செய்யப்பட்டு வருகிறது.

புலவர் கா. கோவிந்தன் : ஒதுக்கியிருக்கும் ஐந்து லட்சம் ரூபாய் தமிழ் வளர்ச்சி மன்றம், தமிழ் வெளியீட்டுக் கழகம் ஆகிய இவ்விரண்டுக்கும் பயன்படாது என்று சொன்னார்கள். பிறகு, எதற்காகப் பயன்படும்?

கனம் திரு. எம். பக்தவத்சலம் : விவரங்கள் வேண்டுமென்று தனியாகக் கேள்வி கேட்டால் கொடுக்கிறேன்.

[17th March 1964]

கனம் சபாநாயகர் : கனம் அங்கத்தினரே, ஐந்து லட்ச ரூபாய்க்கு 99 திட்டம் கொடுக்கலாமே !

திரு. இரா. நெடுஞ்செழியன் : கனம் அவைத் தலைவர் அவர்களே, தமிழ் மொழியைப் பிற மாநிலங்களில் பரப்புவதற்கான வகையில் இந்திய சர்க்கார் ஏதாவது நிதி ஒதுக்கி வைத்திருக்கிறார்களா ?

கனம் திரு. எம். பக்தவத்சலம் : ஆசிரியர் சம்பளம் போன்றவற்றுக்கு எல்லாம் மத்திய சர்க்கார் மானியம் அளித்துக் கொண்டு வருகிறது.

புலவர் கா. கோவிந்தன் : தலைவர் அவர்களே, இந்தக் கேள்விக்கு அமைச்சர் அவர்கள் அளித்த விடையில், ஆசிரியர்களுக்குக் கொடுப்பதற்கு மத்திய சர்க்கார் மான்யம் இருக்கிறது என்று சொன்னார்கள். ஆசிரியர்களுக்கு என்று சொல்லும்போது, தமிழ் ஆசிரியர்களுக்கு மட்டுமே எல்லாமல், மற்ற துறைகளில் உள்ள ஆசிரியர்களுக்கும் செலவிடப்படும்போது, அது எப்படி தமிழ் வளர்ச்சிக்கு உரியதாகும் ?

கனம் திரு. எம். பக்தவத்சலம் : தமிழ் ஆசிரியர்களை வைத்து, தமிழ் பேசப்படாத பிராந்தியங்களில் தமிழ் சொல்லிக் கொடுக்கப்படுகிறது. இந்தி பேசப்படாத பிராந்தியங்களில் இந்தி சொல்லிக் கொடுப்பதற்கு இந்தி ஆசிரியர்கள் நியமிக்கப்படுகிறார்கள். இவர்களுக்கெல்லாம் மத்திய அரசாங்கம் உதவுகிறது. அந்த வகையிலே தான் நான் கூறினேன். தமிழ் பேசப்படாத பிராந்தியங்களில் தமிழ் சொல்லிக் கொடுக்க நியமிக்கப்படும் ஆசிரியர்களுடைய சம்பளங்கள் போன்றவை எல்லாம் மத்திய அரசாங்கம் ஏற்றுக் கொள்கிறது என்று சொன்னேன்.

திரு. து. ப. அழகமுத்து : தலைவர் அவர்களே, தமிழ் பேசப்படாத மாநிலங்களுக்கு தமிழ் சொல்லிக் கொடுக்க மானியம் வழங்கப்படுகிறது என்று கூறினார்கள். எந்த எந்த மாநிலங்களுக்கு அவ்வாறு வழங்கப்படுகிறது. தமிழ் நாட்டார் குடியேறியிருக்கிற பிரதேசங்களுக்கு மட்டும் அவ்வாறு வழங்கப்படுகிறதா ?

கனம் திரு. எம். பக்தவத்சலம் : தமிழ் பேசப்படாத பகுதிகளில் தமிழைக் கற்றுக்கொடுக்க மானியம் வழங்கப்படுகிறது என்று கூறினேன். எந்தெந்த மாநிலத்தில் அவ்வாறு செலவிடப்படுகிறது என்கிற விவரம் இப்போது என்னிடத்தில் இல்லை.

திரு. இரா. நெடுஞ்செழியன் : இந்தி மொழியை இந்த மாநிலத்தில் பரப்ப மத்திய அரசாங்கத்தார் நிதி ஒதுக்குகிறார்கள் என்று சொன்னார்கள். எவ்வளவு நிதி அவ்வாறு ஒதுக்கப்படுகிறது ?

கனம் திரு. எம். பக்தவத்சலம் : அதைப்பற்றிய விவரங்கள் இப்போது என்னிடத்தில் இல்லை. தனிக் கேள்வி வேண்டும்.

நாரணம்மாள்புரம் வீடுகட்டும் கூட்டுறவுச் சங்கம்.

*287 கேள்வி—**திரு. ஆர் எஸ். ஆறுமுகம் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நாரணம்மாள் புரம் வீடுகட்டும் கூட்டுறவுச் சங்கம் (நெ. 02034) சர்க்காருக்கு அனுப்பிய கடன் மனுக்கள் மீது என்ன நடவடிக்கை எடுக்கப்பட்டது ?

கனம் திரு. ஆர். வெங்கட்டராமன் : தாழையூத்து நாரணம்மாள்புரம் கூட்டுறவுக் கட்டிடச் சங்கம் ஸ்ரீ V. S. M. மகமது அலியாருக்காக ரூ. 4,000-ம், திருமதி எஸ். சங்கரம்மாளுக்காக ரூ. 3,250-ம் கோரி அனுப்பிய கடன் மனுக்கள் 1962-ம் ஆண்டு நவம்பர் மாதம் கூட்டுறவுச் சங்கப் பதிவாளருக்குக் கிடைத்தன. தேசிய நெருக்கடி காரணமாகப் புதிய கடன்கள் கொடுப்பதற்குத் தடை விதித்திருப்பதால், இக் கடன் மனுக்களை அனுமதிக்க முடியவில்லை. ஆனால், ஆயுள் இன்ஷூரன்ஸ் கார்ப்பரேஷனிடமிருந்து பெற்ற நிதியில் ரூ. 6 லட்சம் குறைந்த வரு